

काठमाडौं विश्वविद्यालय

‘विश्वविद्यालयको मूलकोष (एण्डाउमेण्ट फण्ड) स्थापना तथा सञ्चालन निर्देशिका २०७५’

(कार्यकारी परिपदको २०७५ चैत्र ५ गते सम्पन्न ५७९औं बैठकबाट स्वीकृत गरिएको)

काठमाडौं विश्वविद्यालयको दीर्घकालीन आर्थिक सबलीकरण तथा वित्तीय हैसियत अभिवृद्धि गर्ने कार्यका लागि विश्वविद्यालयमा मूलकोष स्थापना तथा सञ्चालनलाई व्यवस्थित गर्न कार्यकारी परिपदले यो निर्देशिका बनाई जारी गरेको छ ।

१. सङ्क्षिप्त नाम र प्रारम्भ

- (क) यो निर्देशिकाको नाम ‘काठमाडौं विश्वविद्यालयको मूलकोष (एण्डाउमेण्ट फण्ड) स्थापना तथा सञ्चालन निर्देशिका २०७५’ रहेको छ ।
- (ख) यो निर्देशिका काठमाडौं विश्वविद्यालय कार्यकारी परिपदले पारित गरेको मितिदेखि प्रारम्भ भएको मानिनेछ ।

२. परिभाषा :

विषय वा प्रसङ्गले अर्को अर्थ नलागेमा यस निर्देशिकामा :

- (क) ‘विश्वविद्यालय’ भन्नाले काठमाडौं विश्वविद्यालयलाई बुझाउँछ ।
- (ख) ‘कार्यकारी परिपद’ भन्नाले काठमाडौं विश्वविद्यालय ऐन, २०४८ को दफा ६ अनुसार गठित कार्यकारी परिपदलाई सम्झनुपर्छ ।
- (ग) ‘नियम’ भन्नाले Endowment Fund सँग सम्बन्धित संरक्षण समिति नियम, २०४९ र आर्थिक नियम, २०४९ लाई सम्झनुपर्छ ।
- (घ) ‘कोष’ भन्नाले मूलकोष (Endowment Fund) लाई जनाउनेछ ।
- (ङ) ‘छात्रवृत्तिकोष’ भन्नाले कुनै व्यक्ति वा संस्थाले तोकिएबमोजिम अक्षयकोष खडा गरी स्थापना गरिदिएको कोषलाई सम्झनुपर्छ ।

३. Endowment Fund सम्बन्धी व्यवस्था

- क) काठमाडौं विश्वविद्यालयको सस्थागत विकास, प्राज्ञिक उन्नयन तथा अनुसन्धानात्मक क्रियाकलापहरूको अभिवृद्धि हेतु Endowment Fund हरू स्थापना गर्न सकिनेछ ।
- ख) Endowment Fund मा निश्चित उद्देश्यका लागि उल्लेख्य राष्ट्रिय तथा अन्तर्राष्ट्रिय संस्थाहरूको नामबाट स्थापित कोषहरू रहन सक्नेछन् ।
- ग) Endowment Fund केन्द्रीय कोषका रूपमा रहनेछ भने स्कुल तहमा अक्षयकोष वा Fixed Deposit कोषहरू रहन सक्नेछन् ।



- घ) Endowment कोष स्थापनाका लागि न्यूनतम कोष रकम रु. १ करोडको हुनेछ ।
- ड) Endowment कोषको व्याजको ५० प्रतिशत मूलकोषमै जम्मा हुनेछ भने ५० प्रतिशत कोषको उद्देश्यअनुसारको कार्यमा खर्च गरिनेछ ।
- च) Endowment कोषको सञ्चालन उपकुलपति र रजिस्ट्रारको संयुक्त हस्ताक्षरबाट हुनेछ ।
- छ) Endowment Fund लाई जमानी (कोल्याट्रल) मानेर विश्वविद्यालयले कुनै बैङ्क वा वित्तीय संस्थाहरूबाट ऋण वा जमानीपत्र आदि लिने छैन ।
- ज) Endowment Fund अन्तर्गत प्रदान गरिने छात्रवृत्ति सम्बन्धमा भने त्यस्ता छात्रवृत्ति कोषहरूको सञ्चालन छुट्टाछुट्टै कार्यविधि निर्देशिका बनाई सञ्चालन गर्न सकिनेछ ।

४. मौजुदा Endowment Fund सञ्चालन बारे :

- क) यसअघि कार्यकारी परिपदको पटके निर्णयअनुसार विभिन्न नामबाट स्थापना भइसकेका कोषहरूमध्ये संस्था र दिवङ्गत व्यक्तिविशेषको नाममा स्थापित कोषहरू यसै निर्देशिकाबमोजिम स्थापना भएको मानिनेछ ।
 - ख) यसअघि कार्यकारी परिपदको पटके निर्णयअनुसार विभाग वा स्कूलको नाममा स्थापित Endowment कोषहरू केन्द्रीय मूलकोषमा रूपान्तरण गरिनेछ ।
५. यो निर्देशिकाको व्याख्या गर्ने, संयोजन गर्ने, प्रावधानहरू थपघट गर्ने अधिकार कार्यकारी परिपदमा रहनेछ ।
६. यसमा नपरेका अन्य व्यवस्थाहरू कार्यकारी परिपदले निर्णय गरेबमोजिम हुनेछ ।

(Signature)

